

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים
הדלקת הנרות.....4:18
סוף זמן קר"ש.....9:02
מוצש"ק.....5:49
שיעורים כסדרן
בבלי.....יומא נ'
ירושלמי.....סנהדרין י'
תוספתא.....סנהדרין פרק ח'

שעה 3, גליון 16 (116)

פרשת וארא, עברכים חודש שבט, כ"ה טבת, שעת תשע"ד לפ"ק

שיחות מוהרא"ש

~ טוהן חסד ~

חסד - די גרעסטע זאך

די סימן פון א איד איז ווען ער האט אין זיך די מדה פון חסד, ווען ער זוכט צו העלפן און צו טוהן חסד מיט א צווייטן איד.
חז"ל זאגן (ירושלמי ראש השנה א, א), דער אייבערשטער זאגט: "עס איז מיר מער באליבט די חסד וואס אידן טוען זיך איינער דעם צווייטן, מער ווי אלע קרבנות וואס שלמה המלך האט מקריב געווען". שלמה המלך האט מקריב געווען יעדן טאג טויזנט קרבנות. וואס מיינט א קרבן? צו זיין גרייט זיך צו מוסר נפש זיין פארן אייבערשטן, ווען א מענטש האט געברענגט א קרבן האט ער זיך פארגעשטעלט אז באמת וואלט מען געדארפט טוהן צו אים דאס וואס מען טוט מיט די בהמה, מען וואלט אים געדארפט שחט'ן און מקריב זיין אויפן מזבח, נאר דער אייבערשטער האט געטוהן מיט אים א חסד אז מען זאל עס טוהן מיט די קרבן.
קומט אויס אז דאס ברענגן א קרבן איז אן ענין פון מסירת נפש, צו זיין גרייט זיך מוסר נפש צו זיין פארן אייבערשטן, און דאס האט שלמה המלך געטוהן טויזנט מאל א טאג, דאס וואלט געדארפט זיין די גרעסטע זאך אין די וועלט, און פון דעסט וועגן זאגט דער אייבערשטער אז עס איז נאך מער באליבט ביי אים ווען א איד טוט חסד מיט א צווייטן.

זעהט מען פון דעם אז עס קען זיין א איד וואס איז ממש דבוק צום אייבערשטן א גאנצן טאג, ער איז גרייט יעדע מינוט זיך מוסר נפש צו זיין פארן אייבערשטן, דאס איז אבער נאכנישט גענוג, מען דארף אויך זעהן ווי אזוי ער פירט זיך אויף מיט אנדערע מענטשן. אויב טשעפעט ער א צווייטן, ער בא'עול'ט מענטשן איז א סימן אז ער איז א פשוטער שקרן און א פאפער, און אויב טוט

המשך בדף ב

פרשת השבוע

נידבר אלקים אל משה ניאמר אליו אני ה'. דער פסוק הייבט אן מיטן נאמען "אלקים" וואס דאס ווייזט אויף מדת הרין, און דער פסוק ענדיגט מיטן נאמען "ה'" וואס דאס ווייזט אויף מדת החסד ורחמים.

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק ב' סימן נ"ב) אז דאס וואס מען פארשטייט נישט אייביג דעם אייבערשטן וועגן, איז א שיינקייט פארן אייבערשטן. ווייל אויב א מענטש וואלט פארשטאנען פונקטליך פארנוואס דער אייבערשטער טוט אזוי, וואלט עס געמיינט אז דער אייבערשטער האט חס ושלום די זעלבע שכל ווי דעם מענטש, אבער אזוי ווי דער אייבערשטער איז דאך קלוגער פון אינו, דערפאר פארשטייט מען נישט זיינע וועגן.

דערפאר אפילו עס זעהט אפאל אויס פארן מענטש אז דער אייבערשטער טוט אים עפעס שלעכטס, איז עס באמת נאר גוטס, נאר נישט אייביג פארשטייט מען עס.

רש"י זאגט דבר אתו משפט על שהקשה לדבר ולומר למה הרעותה, דער אייבערשטער האט גערעדט צו אים שטרענג, ווייל ער האט געפרעגט קשיות אויפן אייבערשטן.

דאס איז מרובז אין פסוק, נידבר אלקים אל משה, דער אייבערשטער האט גערעדט שטרענג צו משה, מיט מדת הרין, אבער ער האט אים געזאגט, ניאמר אליו אני ה', דו זאלסט אבער וויסן אז אפילו עס זעהט אים שלעכט, איז עס באמת "אני ה'" עס איז נאר מדת הרחמים.

דערפאר טאר מען נישט פֿרעגן קיין קשיות אויפן אייבערשטן, ווייל אפילו עס זעהט אים ווי עס איז שלעכט, איז אלעס נאר ברחמים וחסדים, נאר פארן מוכה פון די אידישע קינדער.

(תוך הנחל סעודה שלישית נארא תשמ"ז)

ולא שמעו אל משה מקצר רוח ומעבדה קשה. דער רבי זאגט (ליקוטי מוהר"ן חלק ב' סימן פ"ו) אז דאס וואס מענטשן מיינען אז מען קען נאר דינען דעם אייבערשטן מיט שווערע זאכן, ווי למשל פאסטן און דאס גלייכן, דאס קומט ווייל מען האט נישט קיין קלארע ריינע אמונה.

און אפילו אויב מען גלייבט יא אינעם אייבערשטן, גלייבט מען אבער נישט אין זיך, ער גלייבט נישט אז דער אייבערשטער האט הנאה פון אים, און דערפאר זוכט מען צו טוהן נקא שווערע עבודות, צו פאסטן און זיך מסגף זיין, ווייל מען טראכט, אז נאר אזוי וועט דער אייבערשטער הנאה האבן.

אבער ווען א מענטש האט א ריינע אמונה אינעם אייבערשטן, ער גלייבט אין זיך אלליין: "יא, דער אייבערשטער האט אויך פון מיר הנאה", דאן קען ער

המשך בדף ב

פְּרִשְׁת הַשְּׁבוּעַ

דינען דעם אייבערשטן מיט יעדע זאך, ווייל ער ווייסט אז דער אייבערשטער האט געוואלדיג הנאה פון זיין פשוטע אידישקייט, פון די פשוטע מצוות וואס ער טוט. ער וואלט זיך געפריידט מיט זיין אמונה, מיט זיין ציציט, מיט זיין בארד און פאות, מיט זיין הימן שבת, און אזוי ווייטער.

דאס איז פֿשט אין פֿסוק, וְלֹא שָׁמְעוּ אֶל מֹשֶׁה, די אידן האבן נישט צוגעהערט צו משה רבינו, מקצור רוח, ווייל זיי האבן געהאט א שוואכע אמונה, ווי דער פֿסוק זאגט ביי עבודה זרה (תהלים קל"ח) אף אין יש רוח בָּהֶם, ביי עבודה זרה איז בכלל נישטא קיין רוח, און ווען מען איז שוואך אין אמונה הייסט דאס מקצור רוח, און דערפאר, ומעבדה קשה, האבן זיי געמיינט אז מען קען נאר דינען דעם אייבערשטן מיט שווערע עבודות.

(לקוטי מוה"ר חלק ב סימן פ"ז - תוך הפסל סעודה שלישית נארא תש"ט)

וּשְׁמִתִּי פֶדֶת בֵּין עַמִּי וּבֵין עַמְּךָ לְמַחֵר יִהְיֶה הָאֵת הַזֶּה, דער בעל המזרים ברענגט א מסורה, נאך צוויי פֿלעצער ווי עס שטייט דער נאָרמ "פֿדות", פֿדות שֶׁלֹּחַ לְעַמּוֹ (תהלים ק"ד), וְהִרְבֵּה עַמּוֹ פִּדוּת (תהלים ק"ל).

מוהרא"ש שליט"א איז דאס מסביר לויט ווי דער רבי זאגט (לקוטי מוה"ר חלק ב' סימן כ"ח) אז עס איז דא אסאך מיני תורות, עס איז דא תורות וואס מען מעג שרייבן, און עס איז דא תורות וואס מען טאר נישט שרייבן, און ווער עס ווייסט די חילוק וועלכע תורה מען מעג שרייבן, ער קען דערקענען א איד פון צווישן גוים.

אזוי ווי די הייליגע חכמים זאגן: (מובא בתוספות גיטין ס: ד"ה אתמוה) "פֿארנוואס האט דער אייבערשטער געגעבן די תורה שבעל פה אויסגענווייניג, אז די גוים זאלן עס נישט קענען געמען פאר זיך", זעהט מען, אז דורך די תורה שבעל פה, וואס מען האט נישט אפגעשריבן, מיט דעם איז דער איד העכער פונעם גוי.

מוהרא"ש איז דאס מער מסביר אז די עיקר חשיבות פון א איד ווענדט זיך אין די תורה שבעל פה, ווייל פון די תורה אליין קען מען גארנישט וויסן, ווי למשל די מצוה פון תפילין, קען מען פון די תורה אליין נישט פארשטיין ווי אזוי עס מקיים צו זיין, נאר דורך די הייליגע חכמים וואס האבן מקבל געווען איינער פון צווייטן ביז משה רבינו ווי אזוי עס מקיים צו זיין, קומט אויס אז דער עיקר פון א איד איז די תורה שבעל פה, דערפאר דארף זיך א איד זייער באפלייסן צו לערנען תורה שבעל פה, וואס דאס איז די הייליגע משניות, גמרא, פוסקים און שלחן ערוך.

און ספעציעל דארף א איד לערנען אסאך משניות, וואס דאס הייליגט און הייניגט די נשמה, "משנה" איז די אותיות "נשמה", ווי אויך ברענגט עס געלט ווי דער פֿסוק זאגט (בראשית מ"א) "בֶּסֶף מִשְׁנֵה", דער הייליגער רבי פֿנחס'ל קאריצער זאגט אז "משנה" איז גוממטראי "פֿרנסה", עס ברענגט פֿרנסה, דער מדרש זאגט (נבא) כִּבְדָה פֿרָשָׁה ו' סִימָן ג') די אידן וועלן ארויסגיין פון גלות נאר אין זכות פון לערנען משניות.

דאס איז פֿשט אין פֿסוק, וּשְׁמִתִּי פֶדֶת בֵּין עַמִּי וּבֵין עַמְּךָ, זאגט רש"י, דער אייבערשטער וועט מאכן אן אפשיידונג צווישן די אידן און די גוים, וואס דאס ווערט נאך דורך תורה שבעל פה, אָבער דער נאָרמ "פֿדות" שטייט דא אן דעם אות ו', דער אות ו' גייט ארויף אויף משניות, וואס איז ששה סדרי משנה, אָבער היינטיגע צייטן פֿעלט נאך דער אות ו', ווייל היינט קומט מען נאך אראפ איינעם וואס לערנט משניות, אָבער דער פֿסוק זאגט, לְמַחֵר יִהְיֶה הָאֵת הַזֶּה, באלד, ווען משיח וועט קומען, וועט שוין זיין דער אות ו', ווייל משיח וועט נאר קומען אין זכות פון משניות, און דאן וועט מען שוין ארויפקוקן און מחשיב זיין דאס לערנען משניות. און דאן וועט שוין זיין די אנדערע צוויי פֿסוקים, פֿדות שֶׁלֹּחַ לְעַמּוֹ, וְהִרְבֵּה עַמּוֹ פִּדוּת, דער אייבערשטער וועט אויסלייזן די אידן, ווייל מען וועט לערנען אסאך משניות, און דערפאר שטייט דאָרמ "פֿדות" מיט דעם אות ו'.

(תוך הפסל סעודה שלישית נארא תש"ט)

שיחות מוהרא"ש

ער חֶסֶד מיט אנדערע, דאס איז א סימן אז ער איז אן אמת'ער ערליכער איד.

און דאס דארף מען אויסלערנען שוין פאר די קינדער ווען זיי זענען נאך קליין, אז זיי זאלן זיך אויסלערנען חֶסֶד, צו העלפן א צווייטן, וואס דאס איז די סימן פון א איד.

(שיחות מוהרא"ש חלק י"ב ערך חֶסֶד)

א קלייניקייט איז אויך חשוב

אין הימל איז זייער חשוב ווען מען טוט חֶסֶד מיט א צווייטן איד. און דער אמת איז אז ווען מען רעדט פון טוהן חֶסֶד איז עס בעיקר ווען עס קומט אן שווער, ווען עס איז נישט אזוי גרינג צו טוהן די חֶסֶד. ווייל ווען מען בעהט פון איינעם א גרינגע טובה און מען טוט עס נישט, אזא איינער איז פשוט א רשע... אָבער ווען עס קומט אן שווער, און פון דעסט וועגן שטרענגט מען זיך אן און מען העלפט א צווייטן, דאס איז די ריכטיגע חֶסֶד, און דאס איז זייער חשוב.

די אלע וואס האבן עוסק געווען אין גמילת חסדים צו העלפן אידן, האבן נאכדעם זוכה געווען צו גרויסע השגות אין עבודת ה', ווייל ביים אייבערשטן איז זייער חשוב חֶסֶד. דאס איז נישט נאר ווען מען טוט עפעס א געוואלדיגער גמילת חסד צו באַרגן פאר א צווייטן אפאר טויזנט דאלער, נאר יעדע זאך וואס דער צווייטער דארף צוקומען צו דעם און מען העלפט ארויס יענעם איז דאס א חֶסֶד און עס איז זייער חשוב ביים אייבערשטן.

(שיחות מוהרא"ש חלק י' ערך חֶסֶד)

אוועק געבן צייט

דער פֿסוק זאגט (תהלים נב, א) חֶסֶד קל כל היום, קען זיין א פֿשט אז מען קען טוהן חֶסֶד מיטן טאג אליין, דאס מיינט אז מען געבט אוועק צייט פונעם טאג פאר א צווייטן.

אסאך מענטשן גייען אריבער צרות, אסאך מענטשן דרייען זיך ארום דערביטערט און צובראכן פון שווערע זאכן וואס זיי גייען אדורך, און זיי האבן נישט פאר וועם זיך אויסצוגיסן זייער ביטער הארץ.

און דערפאר איז די גרעסטע גמילת חסד צו אויסהערן א צווייטן איד, אוועק געבן פון די אייגענע צייט צו אויסהערן יענעם, און צו מחזק יענעם, אים זאגן א גוט ווארט אז עס וועט נישט אלץ זיין שלעכט, עס וועט נאך קומען גוטע צייטן, און מיט דעם קען מען ממש ראטעווען א מענטש. ווען יענער זעהט אז ער האט אן אפן אויער, ער האט איינער וואס הערט אים אויס און פילט מיט זיין צער, ווערט אים שוין אסאך רוהיגער אויף די געוויסן.

(שיחות מוהרא"ש חלק ה' ערך גמילת

חסדים וחלק ז' ערך חֶסֶד)

חֶסֶד הייבט זיך אן אינדערהיים

עס זענען דא מענטשן וואס האבן ליב צו

שיחות מוהרא"ש

טוהן חסד, צו ארומגיין און העלפן מענטשן, אבער ווען עס קומט ביי זיי אינדערהיים צו העלפן די ווייב און קינדער דאן האט מען שוין נישט קיין געדולד און מען דרייט זיך ארויס דערפון.

דאס איז אבער נישט אויסגעהאלטן, אז א מענטש האט חתונה געהאט, האט ער א אייניגע שותפות אינדערהיים און ער דארף ארויס העלפן אינדערהיים ווי ווייט מעגליך. און דערפאר ווען א מענטש באקומט אן התעוררות צו טוהן חסד, דארף ער עס אנהייבן אינדערהיים, ארויס צו העלפן אינדערהיים, גרינגער מאכן אינדערהיים, און אין דעם זכות וועט דער אייבערשטער אויך רחמנות האבן אויף אים און משפיע זיין פאר אים רחמים וחסדים.

(שיחות מוהרא"ש חלק ז' ערך חסד)

מקרב זיין אידן צום אייבערשטן

די גרעסטע חסד איז נאך ווען מען איז מקרב א איד צום אייבערשטן, ווען מען שיינט אריין אין א איד די הייליגע עצות פון רבי'ן אז עס איז נישטא קיין אנדערע עצה אויף די וועלט נאר צו גיין צום אייבערשטן, אלעס וואס גייט דורך אויף א מענטש דארף ער דערציילן פארן אייבערשטן אויף זיין מאמע-לשון, און דער אייבערשטער איז שומע תפלת כל פה, ער הערט צו וואס יעדער מענטש רעדט צו אים און ער העלפט דעם מענטש מיט וואס ער דארף ברוחניות ובגשמיות.

דאס איז די גרעסטע גמילת חסד, ווייל דאס באגלייט דעם מענטש שטענדיג, סיי וואס עס וועט נאר אריבער גיין אויף אים וועט ער וויסן די אדרעס אז ער קען זיך ווענדן צום אייבערשטן און דער אייבערשטער וועט אים העלפן.

ווען רבי נתן איז געקומען צום רבי'ן און ער האט זיך צום ערשטן מאל אויסגערעדט זיין הארץ פארן רבי'ן אלעס וואס עס גייט אויף אים דורך, דאן האט אים דער רבי ארויס גענומען אויף א שפאציר, ער האט ארויף געלייגט זיין הענט אויף רבי נתן'ס אקסל און געזאגט: "און ווייטער איז גוט אז מען רעדט זיך אויס צום אייבערשטן אזוי ווי מען רעדט זיך דורך מיט א גוטע פריינד", האט רבי נתן געזאגט אז דאן האט ער פארשטאנען אז ער וועט שוין האבן א גוט לעבן, ער וועט שוין וויסן זיין גאנץ לעבן וואס ער האט צו טוהן, ווייל וואס עס וועט נאר דורך גיין אויף אים וועט ער אלעס דערציילן פארן אייבערשטן און דער אייבערשטער וועט אים העלפן.

דערפאר איז די גרעסטע גמילת חסד צו אויסלערנען פאר א מענטש אז ער זאל וויסן אז ער קען רעדן צום אייבערשטן, ווייל דאס וועט ווייטער באגלייטן דעם מענטש אין יעדן מצב, און אין וואסערע פלאנטער ער וועט נאר אריינפאלן וועט ער וויסן וואס ער האט צו טוהן.

וואויל איז דעם מענטש וואס טוט חסד מיט אנדערע מענטשן ברוחניות ובגשמיות, וועט אים דער אייבערשטער צוריק צאלן מדה כנגד מדה און זיך פירן מיט אים אויך נאר בחסד וברחמים און ער וועט האבן שטענדיג אלעס גוטס.

(שיחות מוהרא"ש חלק ד' ערך גמילת חסדים)

די טעג פון שובבי"ם

יעצט האט זיך אנגעוויפן די טעג פון שובבי"ם, און דער האר"י הקדוש זאגט אז די טעג איז מסוגל צו פאררעכטן דעם חטא, איבערדעם זאלסטו זיך צוגעוואוינען זאגן יעדן טאג א יום תהלים, ווארום דער הייליגער רבי זאגט (לקוטי מוהר"ן חלק ב' סימן ע"א) דאס תהלים איז מסוגל לתשובה, און עס עפנט אויף דעם מענטש'נס הארץ צו תשובה, און אפילו איינער האט נישט קיין הארץ צו תשובה, מיט דעם וואס ער זאגט תהלים ווערט איהם געעפנט דאס הארץ צו תשובה. און עס בינדט איהם צי צום בורא כל עולמים, גלייב מיר עס נעמט נישט מער ווי א האלבע שעה צו זאגן דעם יום תהלים, און אפילו ווינציגער, אבער דאס וואס עס טוט אויף קען מען גארנישט באשרייבן, בפרט יעדעס די טעג פון שובבי"ם איז א גרויסע זאך צו זאגן יעדן טאג א "יום תהלים".

דער הייליגער רבי נתן זי"ע האט יעדן טאג געזאגט א "יום תהלים", דריי מאל א יאר האט ער געזאגט צוויי מאל דעם "יום", [א] די טעג פון שובבי"ם. [ב] די טעג פון ספירת העומר. [ג] די טעג פון אלול. איבערדעם זיי נישט קיין בטלן, זאג כאטשע איין מאל יעדן טאג דעם "יום תהלים". און דער הייליגער רבי האט געזאגט אז דוד המלך האט דאס געזאגט מיט אזא הויעכץ רוח הקודש אז יעדער מענטש קען זיך טרעפן אין די מזמורים, דאס איז געזאגט פאר יעדן איינעם באזונדער.

אויך איז זייער גוט צו זאגן אין די טעג פון שובבי"ם "תיקוני זוהר" און דאס זאגן אליין איז מסוגל פאר די נשמה, ווארום זאגן "תיקוני זוהר" איז אזוי ווי א באד פאר די נשמה, האבן צדיקים געזאגט. און דער הייליגער רבי האט געזאגט (שיחות הר"ן סימן קכ"ח) דאס די טעג פון אלול ווען אידן זאגן "תיקוני זוהר" ווערט פון דעם גרויסע זאכן אין הימל, ווידערום, ווייסן מיר אז דער הייליגער רבי האט עוסק געווען אין תיקוני זוהר א גאנץ יאר, און ער האט געזאגט אז אין דעם ליגט אלע חכמות, איבערדעם געווארן זיך צי צו זאגן יעדן טאג אפאר דפין "תיקוני זוהר" און דאס איז זייער מסוגל פאר די נשמה צו צופינדען צום בורא כל עולמים.

ועל כולם זעה זיך צוגעוואוינען רעדן צום בורא כל עולמים אויף פראסט אידיש, און דו זאלסט איהם אויסדערציילן אלסדינג וואס עס גייט אויף דיר דורך, און דאס איז געווען ביים הייליגן רבי'ן א גרויסער עיקר, און ער האט אמאל געזאגט (שיחות הר"ן סימן קנ"ד) אז דער עיקר וואס ער איז געקומען צו זיין גרויסע מדריגה איז נאר געווען ווייל ער האט זיך געפירט ווי א פראסטיק, דאס הייסט ער האט זיך געפירט בתמימות ופשיטות, גערעדט זייער אסאך צום בורא כל עולמים אויף אידיש, און געזאגט אסאך תהלים, און ער האט בפירוש געזאגט ווען אידן זאל וויסן אין דער יוגנט צו וואס מען קען קומען דורך התבודדות דאס הייסט רעדן צום בורא כל עולמים אויף פראסט אידיש, וואס אידן האב געטוהן א גאנץ יאר וואלט איד געטוהן אין איין טאג, און ער האט זייער געבענקט נאך די עבודה פון תמימות ופשיטות, אסאך צו רעדן צום בורא כל עולמים אויף אידיש, אזוי ווי א פראסטער פשוטער מענטש.

אויב דו וועסט זיך אזוי פירן, וועסטו זעהן אז אין א קורצע צייט וועסטו ארויסגיין פון אלע דיניע צרות וכו', וואס די עיקר צרות איז די עוונות, ווי דער הייליגער רבי זאגט (לקוטי מוהר"ן חלק ב' סימן ז') דאס א נשמה פון א איד איז כולו רוחני, און עס האט נישט קיין שום שייכות צו קיין זינד, איבערדעם הייסט נישט קיין יסורים נאר ווען א מענטש זינדיגט רחמנא ליצלן, און דאס איז די פונגה וואס די חז"ל זאגן (שפת יה"ה) אין יסורים בלא עוון; ווען הייסט יסורים, ווען ער זינדיגט. ווארום אלע יסורים קומט נישט צו יסורים וואס די נשמה האט ווען זי זינדיגט, איבערדעם שטארק זיך מיט די עבודה פון התבודדות, און בעהט יעדע זאך וואס דו דארפט האבן, וועסטו זעהן דו וועסט געהאלפן ווערן, און די עיקר איז שמחה, ווארום שמחה איז אזא לעכטיגקייט וואס מען קען נישט צוקומען צו דעם נאר דורך תפלה, און מען דארף אסאך בעטן דעם בורא כל עולמים ער זאל זיין שטארק מיט שמחה, ווען א איד איז פרייליך דאס איז א סימן אז זיין תשובה איז אנגענומען געווארן, און ער איז שוין אין די קדושה, אזוי ווי עס שטייט (דברי הימים א' ט"ו) "עוון וחדנה במקומו".

(אשר בנחל באדיש חלק ה' מכתב תר"א)

קיינמאל נישט ווערן צופראַכן

דעם הייליגן גרויסן מגיד פון מעררשט זייע איז אין דער יוגנט געווען זייער זייער ארום, עד כדי כך אז ס'האט געפֿעלט עסן אין שטוב פאר די קינדער, אָבער ער מיט זיין רעכענען האָבן זיך קיינמאל נישט באַקלאַגט, זיי האָבן אָנגענומען אַלסדינג באַהבה, נוארום זיי האָבן געוויסט אז יעדער זאָך וואָס עס פּאַסירט מיטן מענטש איז פון בוראָ קל עולמים, איינמאל האָט אויסגעפֿראַכט אַ שרִיפּה אין זייער דירה, און ס'האָט פּאַרפֿרענט דאָס גאַנצע הויז, און די רעכענען איז געווען אינדריסן און זייער געוויינט, ווען דער הייליגער מגיד איז אַהיימגעקומען און געזעהן אז די גאַנצע הויז איז פּאַרפֿרענט געוואָרן און די רעכענען זיצט און גוויינט, איז ער זייער פּאַרוואַנדערט געוואָרן אויף איר און איר געפֿרענט, דאָס האָסטו געלעבט ביי מיר, אז עס ווען עס פּאַסירט אַן אומגליק באַרף מען טרויערן און גוויינען? עס איז דאָך אַלעס פון בוראָ קל עולמים, האָט די רעכענען גענטפֿערט נישט אויף דעם הויז וואָס עס איז פּאַרפֿרענט געוואָרן גוויי אַיף, מיר האָבן געהאַט דאָרטן אַ פּתח יחוס פון אַלע דורות ביי דוד המלך, און דאָס איז פּאַרפֿרענט געוואָרן, אויף דעם גוויי אַיף, האָט זיך דער הייליגער מגיד זייע אָנגערופֿן, נו, אויב אזוי וועט זיך דער יחוס אָנהייבן פון מיר.

זעהט מען פון דעם צוויי זאָכן, דאָס ערשטע זאָך איז אַ איד טאר קיינמאל נישט צופֿראַכן ווערן פון אַלץ וואָס עס גייט אויף איהם דורך, נוארום אַלעס האָט אַ חשבון צדק פון אויבן, וואָס מיר פּאַרשטייען נישט, און מען מוז אָנגעמען דעם גור דין מיט אַהבה. און די צווייטע זאָך וואָס מען לערנט פון דעם איז, אז יעדער איד באַרף וויסן אז אויב ער וועט זיך נעמען אין די הענט אריין וועט זיך דער יחוס אָנהייבן פון איהם, אז זיינע קינדער וועלן שוין שטאַלצירן, אז זיי זענען קינדער פון אַזאַ צדיק, און די אייניקלעך וועלן זיך שטאַלצירן אז זיי זענען אייניקלעך פון אַזאַ צדיק, נוארום אזוי האָט אונז דער הייליגער רבי אויסגעלערנט, אז יעדער איינער קען קומען צו די העכסטע מדרגות צו וואָס ער איז פּאַשאַפֿן געוואָרן, נוארום יעדער איינער האָט אַ פּקיד אויף דער וועלט, ער איז נישט פּאַשאַפֿן אומזינסט, און יעדער איינער באַרף קומען צו זיין קנודה, מען באַרף נאָר האָבן אַ שטאַרקן רצון, און מען קען דאָס פּאַרווייזן.

דער הייליגער רבי האָט אונז דערצייילט (לקוטי מוהב"ן חלק ב' סימן ק) דאָס אַלע צדיקים האָבן געזאָגט אז זיי זענען געקומען צו זייער מדרגה נאָר דורך התבודדות, זיי האָבן זיך אויסגעערט דאָס האַרץ פּאַרן בוראָ קל עולמים אויף פּראַסט אידיש, און זיי האָבן זיך פּאַפּלייסט אין דעם, און דאָס האָט זיי געפֿרענט צו זייער זאָך.

(אשר בנחל באידיש חלק ה' מכתב תק"פ)

נייעס אינערהאלב מוסדותינו הק

מוהרא"ש שליט"א צוריק געקומען פון ארץ ישראל

דעם מיטוואך איז מוהרא"ש שליט"א צוריק געקומען פון ארץ ישראל נאכן וויילן דארט פאר א וואך צו מחזק זיין די ארטיגע אידן. די וואך דאנערשטאג איז ווייטער פארגעקומען די וועכנטליכע ליל שישי שיעור ווי געווענליך.

מען קען מיטהאלטן יעדע וואך די שיעור מיט א לייזו הוק-אפ, אויך קען מען הערן אלטע שיעורים פון מוהרא"ש, אויפן "קול ברסלב" טעלעפאן לייז, אויפן נומער 212-444-9191.

בזמן שהצדיק בעיר הוא הודה הוא זיהה הוא הדרה!

בית הדפוס "קרן הדפסה היכל הקודש" אויסגעברייטערט

נייע גרעסערע מאשינען איינגעקויפט

דער בית הדפוס "קרן הדפסה היכל הקודש" איז שוין לאנג באקאנט אלץ די ערשטע און איינציגסטע דרוקעריי וואס האט זיך געעפנט מיטן בלוזין ציהל צו דרוקן דעם הייליגן רבינס ספרים און עס צושפרייטן אויף די וועלט, אז אידן בכל מקומות מושבותיהם זאלן אויך קענען שעפן פונעם הייליגן קוואל, פון די דיבורים פון רבי'ן וואס שטארקן און הייבן דעם מענטש אין סיי וואסערע מצב ער געפינט זיך.

עס זענען שוין געדרוקט געווארן הונדערטער טויזנטער ספרים אינעם בית הדפוס, אבער אין הקומין משיביע, עס איז נאך אלץ נישט גענוג, מען קען נישט נאכקומען דעם גרויסן פארלאנג, און דערפאר האט מען יעצט איינגעקויפט נאך נייע גרויסע מאשינען וואס וועלן קענען מיטן איבערשטנס הילף דרוקן די ספרים אויף א שענערן פארמאט.

זאל דער איבערשטער העלפן אז חפץ ה' בדינו יצליח, אז מיר זאלן קענען אריינברענגן דעם רבינס לימודים אין די גאנצע וועלט, אז מען זאל אנהייבן רעדן צום אייבערשטן, און געהאלפן ווערן מיט אלעס גוטס.

אויך איז יעצט דא א געלעגנהייט פאר ווער עס וויל האבן א חלק אין די הייליגע ארבעט, צו מנדב זיין די נייע מאשינען אדער א חלק פון זיי, און די געוואלדיגע זכות פון די טויזנטער אידן וואס וועלן האבן א הרהור תשובה פון די ספרים וועט גיין אויפן השבון פונעם נדבן.

אויב ווילט איר מנדב זיין פאר די ספרים רופט אין אפיס 845-481-3321

על ידי הפצת ספרי רבינו, נביא את משיח צדקינו!

קול ברסלב

מען קען הערן שיעורים פון כ"ק מוהרא"ש שליט"א

אויך קען מען מיטהאלטן יעדע וואך דעם שיעור מיט א לייזו הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב

27 Skillman St.
אדער רופט 347-977-7994

סימן טוב ומזל טוב

מיר וואונטשן א הארציגע מזל טוב פאר מו"ה מענדל קאהן הי"ו צו די חתונה פון זיין זוהן עב"ג למו"ט

דער אייבערשטער זאל העלפן אז ער זאל זעהן אסאך אידיש נחת פון אלע קינדער, עס זאל זיין א קשר של קימא און א בנין עדי עד, דורות ישרים ומבורכים אמן.

סימן טוב ומזל טוב

מיר וואונטשן א הארציגע מזל טוב פאר מו"ה מרדכי יונה שיק הי"ו צו די חתונה פון זיין טאכטער עב"ג למו"ט

דער אייבערשטער זאל העלפן אז ער זאל זעהן אסאך אידיש נחת פון אלע קינדער, עס זאל זיין א קשר של קימא און א בנין עדי עד, דורות ישרים ומבורכים אמן.

מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גליונות * קונטרסים * ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jacobhalpern@gmail.com

5014 16th Ave Suite 134
Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועסטיזן אינעם גליון

פארבינט אייך צו: Breslevcenter@gmail.com